



[http://t\\_rozi.com](http://t_rozi.com)

كىنولارنىڭ ساغلاملىق كۆرسەتكۈچىنى بىلەمسىز؟

## تاشپولات روزى ئەزىز

كىنو كۆرۈشۈمۇ بىرتۈرلۈك مەدەنىي پائالىيەت، شۇڭا كىنوغا ئائىت ئانچە - مۇنچە بىلىملەرنى ئىگىلەپ قويغاننىڭ زىيىنى يوق. چوڭ - كىچىك ئادەملەر توپى ئىچىدە ھەرقايسى قاتلامغا مۇناسىپ ئېكران چېگراسى بولمىغاندا قانداق كۆڭۈلسىزلىكلەرنىڭ يۈز بېرىدىغانلىقى بىزگە ئايدىڭ. بۈگۈن مەن كىنو دەرىجىسى (يەنە ساغلاملىق دەرىجىسى دەپمۇ ئېلىنىۋاتىدۇ) ھەققىدە ئاز - تولا چۈشەنچە بېرىپ ئۆتەي.

كىنو دەرىجىسى بىرتۈرلۈك ئۆلچەم، يەنە بىرتۈرلۈك پايدىلىنىش قىممەت ئۆلچىمى. بۇنىڭدا كىنونىڭ مەزمۇنىغا

ئاساسەن مۇناسىۋەتلىك دەرىجە بېكىتىلىپ، مەزكۇر فىلىمنى كۆرۈشكە ماس كېلىدىغان كۆرەرمەن توپى بېكىتىلدۇ.

دۇنيا مىقياسىدا بىرلىككە كەلگەن، ئېنىق بىر كىنو دەرىجىسى بېكىتىش پىرىنسىپى، بىرلىككە كەلگەن ئۆلچەم بولغانلىقى نامەلۇم. ئەمما بۇنىڭ قاراتمىلىقى ھەرقايسى دۆلەتلەردە ئۆسمۈرلەر ۋە بالىلارنى قوغداشتىن ئىبارەت.

لېكىن كۆپىنچە ھاللاردا ئىقتىسادىي مەنپەئەت ئالدىدا مەزكۇر دەرىجە كۆرسەتكۈچى رولىنى يوقىتىپ قويماقتا، بىرقىسىم كىنو سودىگەرلىرى مەزكۇر قائىدىگە رىئايە قىلماي، ياش - ئۆسمۈرلەر توپىنى زوراۋانلىق ۋە شەھۋانىيلىق مەزمۇنى قېتىلغان كىنولارنىڭ ئاساسلىق ئېستىمالچىسىغا ئايلاندۇرۇپ قويۇۋاتىدۇ. ئۇنىڭدىن بىزلەردە بۇ ھەقتە بىلىدىغانلار پەقەتلا يوق دېيەرلىك بولۇپ، شۇ سەۋەبتىن بەزى مەسىلىلەر كېلىپ چىقىۋاتقان

بولۇشى تەبئىي .

نۆۋەتتە ئامېرىكا ، ئەنگلىيە ، ياپونىيە ، كورېيە قاتارلىق ساناقلىقلا دۆلەتلەر كىنو دەرىجىسىنى بېكىتىش ھەققىدە خىللا مۇكەممەل تۈزۈم بېكىتكەن . نۇرغۇن دۆلەتلەردە كىنو دەرىجىسىنى بېكىتىش كونكرېت قانۇنى كۈچكە ئىگە ئەمەس ، بەلكى مۇشۇ كەسىپ ئىچكى قۇرۇلمىسىدا كونكرېت چەكلىمە كۈچىگە ئىگە بولۇپ ، پەقەت كۆرەرمەنلەرگە ئەسكەرتىش بېرىش بىلەن خۇلاسىلىنىدۇ .

ئەڭ مۇھىمى بۇيەردە خۇددى تاماكا قېپىغا ئەسكەرتىش يېزىلغىنىدەك ، ئىستېمالچىلاردا تاللاش ھوقۇقى بولىدۇ .

كىنو كۆرۈرمەنلىرى ئۆزىنى قوغداشنى بىلىش كېرەك .

ئۇنىڭدىن باشقا ئۇن - سىن سودا ساھەسىدىكىلەرمۇ بۇ جەھەتتە مەدەنىي ھەرىكەتنى ئىشقا ئاشۇرۇپ ، ئىستېمالچىلارغا نىسبەتەن يۈكسەك مەسئۇلىيەتچانلىقنى

ئىشقا ئاشۇرۇشى كېرەك. ئەلۋەتتە بۇخىل مەنزىرىنى تەرەققىي تاپقان دۆلەتلەردىلا كۆرۈش مۇمكىن.

ھازىرچە دۆلىتىمىز كىنو ساھەسىدە بۇخىل دەرىجە تۈزۈمىدىن تېخى سۆز ئاچقىلىمۇ بولمايدۇ، ئەمما سىياسىيغا ياتىدىغان چەكلەش ئۆلچەملىرىنىڭ بارلىقىنى ھەممىمىز بىلىمىز.

مەيلى قانداق بولشىدىن قەتئىي نەزەر، يۇقىرىدا ئېيتىلغاندەك تاللاش ھوقۇقى يەنىلا ئۆزىمىزدە بولغانلىقى سەۋەبىدىن، بۇندىن كېيىن كىنو كۆرۈشتىن ئىلگىرى دىققەت قىلىشقا تېگىشلىك مۇشۇنداق بىر ئىش بار ئىكەنلىكىنى بىلىپ قويساق بولىدۇ.

توردىن مۇناسىۋەتلىك ماتېرىياللارنى كۆرۈشۈمچە ھازىر بىزگە ئاساسلىق كىنو كىرگۈزۈۋاتقان ئامېرىكا، ئەنگلىيە، ياپونىيە، شىياڭگاڭ، كورېيە، سىنگاپور، ئىران... قاتارلىق

دۆلەت - رايونلارنىڭ بۇھەقتە ئېنىق بەلگىلىمىسى بار ھەم  
ئېنىق ئەسكەرتىشى بار.

مەن بۇ يەردە ئارىمىزدىكى ئامېرىكا كىنولىرى  
مەستانىلىرىنىڭ كۆپلۈكىنى كۆزدە تۇتۇپ، ئامېرىكا  
كىنولىرىنىڭ دەرىجە ئايرىلىشى تونۇشتۇرۇپ ئۆتەي:

### ئامېرىكا كىنولىرىنىڭ دەرىجىگە ئايرىلىش ئەھۋالى

ئامېرىكىدىكى «ئامېرىكا كىنو ئۇيۇشمىسى» (MPAA)  
تولۇق نامى **The Motion Picture Association of America**  
(America) نىڭ باش ئىشتابى كاليفورنىيە ئىشتاتىغا  
جايلاشقان بولۇپ، 1922 - يىلى قۇرۇلغان. MPAA  
ئامېرىكا كىنوچىلىقىدىكى مۇھىم ئورگان

ھېسابلىنىدۇ. MPAA لوس - ئانزېلېس ۋە ۋاشىنگتوندا  
ئەزالىرى ئۈچۈن مۇلازىمەت قىلىدۇ. ئۇنىڭ ئەڭ ئاساسلىق  
ھەيئەتلىك ۋەزىپىلىرىنى ئامېرىكىدىكى يەتتە چوڭ كىنو ۋە  
تېلېۋىزىيە گىگانت شىركەتلىرىنىڭ رەئىس ۋە لىدىرلىرى  
ئۈستىگە ئالىدۇ.

ئۇلار :

1. دېسنى شىركىتى (Walt Disney Company)

2. سونى شىركىتى

(Sony Pictures Entertainment, Inc)

3. پارامونت شىركىتى ( Paramount Pictures )

(Corporation)

4. بىزگە ئەڭ تونۇشلۇق بولغان 20 - ئەسىر فوكس

شىركىتى (Twentieth Century Fox Film Corp)

5. ئۇنىۋېرسال ئىستۇدىيەسى ( Universal Studios, Inc )

6. ۋېرنېر ئاكا - ئوكىلار شىركىتى (Warner Bros)

7. Metro - Goldwyn - Mayer شىركىتى (MGM)

MPAA بېكىتكەن كىنو - تېلېۋىزىيە ئەسەرلىرىنىڭ دەرىجە

تۈزۈمى تۆۋەندىكىچە :

**G دەرىجە**

(GENERAL AUDIENCES All ages admitted )

ئاممىباب دەرىجە ، ھەرقايسى قورامىدىكىلەر كۆرۈشكە

بولدۇ . بۇ دەرىجىدىكى فىلىملەردىكى مەزمۇنلاردىن بالىلار

بىلەن چوڭلار ئورتاق بەھىر ئالالايدۇ . يالڭاچ ، جىنسىي

ئالاقە ، زەھەر چېكىش ، زوراۋانلىق كۆرۈنۈشلىرى بولمايدۇ .

نورمال تۇرمۇشتىكى نورمال ئالاقە تەسۋىرلىنىدۇ .

**PG دەرىجە**

( PARENTAL GUIDANCE SUGGESTEDSome )



(material may not be suitable for children

بۇ ئادەتتىكى دەرىجە بولۇپ، ئاتا-ئانىلارنىڭ  
ھەمراھلىقىدا كۆرۈش تەشەببۇس قىلىنىدۇ، ئەمما ئايرىم ئاز  
بىر قىسىم كۆرۈنۈشلەر، گەپ-سۆزلەر بالىلارغا ئۇيغۇن  
كەلمەسلىكى مۇمكىن. مۇنداقچە ئېيتقاندا جىنسىيەت،  
زەھەر، زوراۋانلىق، تېررورلۇق كۆرۈنۈشلىرى بار بولسىمۇ،  
ئىنتايىن قىسقا، ياكى مۇۋاپىق بولۇپ چەكتىن ئېشىپ  
كەتمىگەن ھالەتتە. (ئەمما سەمىمىزدە بولسۇنكى بۇ باھا  
سۆزى مېنىڭ ئەمەس، بەلكى شۇ ئۆلچەمدىكى  
چۈشەندۈرۈش، شۇڭا ھەقىقەتەن شۇنداق بولىدىغانلىقىغا  
كاپالەت بېرەلمەيمەن.)

PG - 13 دەرىجە

( PARENTS STRONGLY CAUTIONED Some )

material may be inappropriate for children

(under 13

بۇمۇ ئادەتتىكى دەرىجە ، لېكىن 13 ياشتىن تۆۋەنلەرگە ماس كەلمەيدۇ. يېتەكچىلىك قىلىشتا ئىنتايىن سەزگۈر بولۇش تەشەببۇس قىلىنىدۇ، دېمەكچى بىر قىسىم مەزمۇنلىرى بالىلارغا ئىنتايىن ماس كەلمەيدۇ. بۇ دەرىجىدىكى كىنولاردا قوپال ، زوراۋانلىق كۆرۈنۈشلەرنىڭ مىقدارى كۆپ بولمىسىمۇ، ئارىلاپ يالڭاچ كۆرۈنۈش، زەھەر چېكىش، مەينەت گەپ- سۆز دېگەندەكلەر ئۇچراپ تۇرىدۇ.

**R دەرىجە**

**RESTRICTED Under17requiresaccompanying)**

**(parent or adult guardian**

بۇ چەكلەش دەرىجىسىگە تەۋە، 17 ياشتىن تۆۋەنلەرنىڭ كۆرمەسلىكى ياكى ئاتا-ئانا، مەخسۇس يېتەكچىلەرنىڭ يېتەكچىلىكىدە كۆرۈشى تەشەببۇس قىلىنىدۇ (ئامېرىكا ۋە ياۋروپا ئەللىرىگە ماس كېلىدۇ). بۇ خىلدىكى فىلىملەردە جىنسىيەت، زوراۋانلىق، زەھەرگە ئالاقىدار مەزمۇنلار بىرقەدەر كۆپ، قوپال - مەينەت گەپ - سۆزلەرمۇ كۆپ ئۇچرايدۇ.

## 17 - NC دەرىجە

**(NO ONE 17 AND UNDER ADMITTED)**

17 ياشتىن تۆۋەن كۆرۈرمەنلەر بىردەك چەكلىنىدۇ، بۇ ئادەتتە قورامغا يەتكەنلەر كۆرۈشكە بولىدىغان فىلىملەر ھېسابلىنىدۇ. بۇ خىلدىكى فىلىملەردە جىنسىي تۇرمۇش كۆرۈنۈشلىرى كۆپ ھەم ئىنچىكە تەسۋىرلەنگەندىن تاشقىرى

يەنە كۆپ مىقداردا زوراۋانلىق كۆرۈنۈشلىرى بولىدۇ. بۇ خىل كىنولارنى ئاممىۋى كىنو خانىلاردا قويۇشۇ چەكلىنىدۇ.

مەندىن يەنە بىر قېتىم ئەسكەرتىش : يۇقىرىقى چەكلىمىلەرگە ئويىپىكت قىلىنغان كۆرۈرمەنلەر ئايرىمىسى ئامېرىكىلىقلارنىڭ ئەخلاق ئۆلچىمىگە ئۇيغۇن كېلىشى تەبىئىي ، ئەمما بىزگە ماس كېلىدىغان كەلىمەيدىغانلىقىنى ئەقىللىك بولغان سىز جەزمەن بىلەلەيسىز .

قىسقىسى ، بۇ يەردىكى كىنو دەرىجىسى دىن ۋە ئەخلاق قاتارلىق خاس مەدەنىيەت ئۆلچەملىرىگە ئۇيغۇن بولغانلىقى سەۋەبىدىن خەلقئارالىق بىرلىككە كەلگەن ئۆلچەمنىڭ بارلىققا تەس . سۆزۈمنىڭ ئىسپاتى سۈپىتىدە تىپىك ئىسلام دۆلىتى بولغان ئىراننىڭ كىنو تەستىقلاش تۈزۈمىنى تىلغا

ئېلىپ ئۆتەي:

ماتېرىيالدىن كۆرۈشۈمچە ئىراننىڭ كىنو تەستىقلاش تۈزۈمى 4 باسقۇچتىن تەركىب تاپىدۇ: بىرىنچى باسقۇچتا، كىنو سېنارىيەسى تەكشۈرۈش قوبۇل قىلىدۇ. ئىككىنچى باسقۇچتا، رول ئالدىغان ئارتىستلار ۋە كىنو ئىشلەش خادىملىرى تەكشۈرۈلىدۇ. ئۈچىنچى باسقۇچتا، كىنو پۈتكەندىن كېيىنكى تۇنجى ئەۋرىشكە تەكشۈرۈلىدۇ. تۆتىنچى باسقۇچتا، مەزكۇر كىنونى تارقىتىش - قويۇش ئىجازەتنامىسى ئىلتىماسى تەستىقلىنىپ، A, B, C ئۈچ دەرىجە بويىچە كىنونى تارقىتىش، تەشۋىق قىلىش ئىشلىرى ھەققىدە تەستىق چىقىرىلىدۇ.

شۇنداق بولغانلىقى سەۋەبىدىن ئىران كىنولىرى دەرىجىگە ئايرىلغاندا ئامېرىكا فىلىملىرىدەك مەزمۇنىغا قاراش بەھاجەت، بەلكى سۈپىتىگە قاراپ ئايرىلىدۇ. A

دەرىجىلىك فىلىملەر ئورگان تەرەپنىڭ تېلېۋىزىيە  
ئىستانسىسى تەرىپىدىن تەشۋىقات ئېلانى بىرىدۇ، ئەڭ  
ياخشى كىنوخانىلاردا، ئەڭ ياخشى ۋاقىتتا قويۇلىدۇ. C  
دەرىجىلىك كىنولار بولسا تېلېۋىزىيە تەشۋىقاتى  
تارقىتىلمايدۇ، بىرقەدەر شارائىتى تۆۋەن كىنوخانىلاردا  
قويۇلىدۇ.

# What Everyone Should Know About The Movie Rating System.

GENERAL AUDIENCES

# G

GENERAL AUDIENCES

All Ages Admitted



Nothing that would offend parents for viewing by children  
无任何限制

PARENTAL GUIDANCE SUGGESTED

# PG

PARENTAL GUIDANCE SUGGESTED

Some Material May Be Inappropriate for Children Under 10



Parents urged to give "parental guidance."  
May contain some material parents might not like for their young children.  
可能包含部分内容不适合小孩观看。“家长为孩子提供指引”。

PARENTS STRONGLY CAUTIONED

# PG13

PARENTS STRONGLY CAUTIONED

Some Material May Be Inappropriate for Children Under 13



Parents are urged to be cautious. Some material may be inappropriate for pre-teenagers (13y).  
请父母注意。部分内容可能不适合儿童观众(13岁)。

RESTRICTED

# R

RESTRICTED

Under 17 Requires Accompanying Parent or Adult Guardian



Contains some adult material  
Parents are urged to learn more about the film before taking their young children with them.  
包含成人内容。父母带孩子去看前应事先了解影片内容。

NO ONE 17 AND UNDER ADMITTED

# NC17

NO ONE 17 AND UNDER ADMITTED

Under 17 Strictly Prohibited



Patently adults.  
Children are not admitted.  
仅限成人观看。  
未成年人严禁观看。

تاشپولات روزى ئەزىز ئىجادىيەت ئىشخانىسى سالونى



**ID:Tahpolatrozi**

تېخىمۇ كۆپ يانكىتابلارنى ئوقۇماقچى بولسىڭىز يۇقۇرىقى سالونغا

مۇشتەرى بۇلۇڭ، نادىر مەزمۇنلاردىن ھەركۈنى بەھر بۇلۇڭ !